

|          |       |       |
|----------|-------|-------|
| भोपाल    | 26.0° | 39.0° |
| इंदौर    | 25.0° | 39.0° |
| जबलपुर   | 28.0° | 40.0° |
| ग्वालियर | 30.0° | 41.0° |
| सागर     | 28.0° | 41.0° |

**राजधानी... विश्व साइकिल दिवस पर साइकिल रैली**

**खेल... मध्य प्रदेश प्रीमियर लीग: पूजा के तूफान में उड़ा भोपाल...**

**ट्यापार... 8 महीने में आधे से ज्यादा टूट गया बिटकॉइन...**

**देश-विदेश... बच्चों को अभिनय का पेशा समझाना आसान...**

## विशेषज्ञों को भी यह जानकारी नहीं होगी कि वे किस परीक्षा के लिए प्रश्न बना रहे

# नीट परीक्षा में नई तकनीक से बड़े बदलाव की तैयारी

नईदुनिया ब्यूरो, नई दिल्ली: नीट अंडर ग्रेजुएट परीक्षा में पेपर लीक और सीबीएसई की मूल्यांकन गड़बड़ियों के बाद सरकार परीक्षा प्रणाली में बड़े बदलाव की तैयारी कर रही है। रिपोर्ट के अनुसार राष्ट्रीय परीक्षा एजेंसी एक ऐसा नया सिस्टम विकसित कर रही है जिसमें प्रश्न तैयार करने वाले विशेषज्ञों को भी यह जानकारी नहीं होगी कि वे किस परीक्षा के लिए प्रश्न बना रहे हैं।

नई योजना के तहत विभिन्न विषयों के विशेषज्ञ केवल प्रश्न तैयार करेंगे और इन प्रश्नों को एक बड़े डिजिटल प्रश्न बैंक में



संग्रहित किया जाएगा। इस बैंक में लगभग 10 हजार प्रश्न शामिल किए जाने की संभावना है। इसके बाद तकनीक की सहायता से परीक्षा के लिए अंतिम प्रश्नपत्र तैयार किया

जाएगा। अधिकारियों के अनुसार इसका उद्देश्य परीक्षा प्रक्रिया में पारदर्शिता बढ़ाना और लीक की संभावना को कम करना है। प्रश्नपत्र की जानकारी सीमित लोगों तक रखने पर विशेष ध्यान

दिया जा रहा है। इसी क्रम में प्रश्नों के अनुवाद प्रक्रिया में भी बदलाव प्रस्तावित है। लगभग 85 प्रतिशत अनुवाद कार्य एआई की सहायता से कराने की योजना है, जबकि

### 21 जून को होगी परीक्षा

एजेंसी इस समय 21 जून को प्रस्तावित नीट पुनः परीक्षा की तैयारी भी कर रही है। अधिकारियों ने स्पष्ट किया है कि सोशल मीडिया पर परीक्षा से जुड़े लीक के दावे पूरी तरह भ्रामक और फर्जी हैं। केंद्रीय मंत्री ने कहा कि सरकार की जिम्मेदारी व्यवस्था सुधारना है और दोषियों के खिलाफ कार्रवाई की जा रही है। उन्होंने यह भी कहा कि बिना सीधे आरोप के इस्तीफे की मांग उचित नहीं है।

### अब तक 13 लोग गिरफ्तार

अब तक इस मामले में 13 लोगों की गिरफ्तारी हो चुकी है और केंद्रीय जांच एजेंसी जांच कर रही है। एजेंसी का कहना है कि छात्रों को अफवाहों पर ध्यान नहीं देना चाहिए और अपनी तैयारी पर केंद्रित रहना चाहिए।

विशेषज्ञ केवल उसकी जांच करेंगे। यह भी सुनिश्चित किया जाएगा कि अनुवाद करने वाले व्यक्तियों को परीक्षा की पहचान की जानकारी न हो। राष्ट्रीय परीक्षा एजेंसी ने कहा है कि

परीक्षा की सुरक्षा के लिए पहले से कई कदम उठाए जा चुके हैं, जिनमें नए विषय विशेषज्ञों की नियुक्ति और प्रश्नपत्र के सुरक्षित परिवहन तथा भंडारण की व्यवस्था शामिल है।

## ईरान ने अमेरिका पर युद्धविराम उल्लंघन का आरोप लगाया



► तनाव बढ़ा: सैन्य कार्रवाई से क्षेत्र की सुरक्षा खतरे में पड़ी

तेल अवीव/तेहरान/वॉशिंगटन, एजेंसी: ईरान के विदेश मंत्रालय ने शनिवार को अमेरिका पर सीजफायर का उल्लंघन करने का गंभीर आरोप लगाया। ईरानी विदेश मंत्रालय का कहना है कि अमेरिका तनाव कम करने के बजाय सैन्य कार्रवाई के जरिए पूरे पश्चिम एशियाई क्षेत्र की सुरक्षा को खतरे में डाल रहा है।


विदेश मंत्रालय ने सोशल मीडिया मंच पर जारी बयान में कहा कि अमेरिका ने सीरिया और केशम द्वीप पर स्थित ईरानी तटीय रडार और निगरानी केंद्रों पर हमला किया है, जो सीजफायर का स्पष्ट उल्लंघन है। ईरान ने इसे अंतरराष्ट्रीय नियमों के खिलाफ बताया। ईरान ने चेतावनी दी कि इन हमलों के बाद जो भी हालत उत्पन्न होगी, उनकी पूरी जिम्मेदारी अमेरिका की होगी। उसने कहा कि

क्षेत्र में बढ़ते तनाव के लिए अमेरिका की नीतियां सीधे तौर पर जिम्मेदार हैं। अमेरिकी सेना ने दावा किया है कि उसने शनिवार को होर्मुज में दो ईरानी ड्रोन मार गिराए हैं। सेना का कहना है कि ये ड्रोन वहां से गुजरने वाले जहाजों के लिए खतरा बन रहे थे। सीएनएन की रिपोर्ट के अनुसार संभावित शांति समझौता अरबों डॉलर की प्रीज संपत्ति जारी करने से जुड़ा हुआ है, जिस पर सहमति अभी नहीं बन पाई है।

### लेबनान में युद्ध जारी

लेबनान में दो मार्च से जारी संघर्ष में मृतकों की संख्या तीन हजार पांच सौ से अधिक हो गई है, जबकि हजारों लोग घायल हुए हैं। दक्षिणी लेबनान में भी इजराइली हमले तेज हुए हैं, जिसमें कई लोगों की मौत हुई है और कई इलाकों में लोगों को घर खाली करने के आदेश दिए गए हैं।

## अमेरिका में भारतीय आईटी प्रोफेशनल की हत्या



वॉशिंगटन डीसी, एजेंसी: अमेरिका के फिलाडेल्फिया शहर में तेलंगाना के अग्रहृदय वर्षीय भारतीय युवक अंशुल कुंजा की गोली मारकर हत्या कर दी गई। परिवार ने इसे लुटपाट नहीं बल्कि पहले से रची गई साजिश बताया है। परिवर्तनों के अनुसार अंशुल को फर्जी पिज्जा ऑर्डर के माध्यम से सुनसान स्थान पर बुलाया गया, जहां पहुंचते ही हमलावरों ने उनके सिर में गोली मार दी। शनिवार देर रात उन्हें फिलाडेल्फिया के एक आवासीय परिसर में पिज्जा पहुंचाने का आदेश मिला था। जब वह वहां पहुंचे तो कोई ग्राहक मौजूद नहीं था। इसी दौरान दो अज्ञात हमलावरों ने उन पर हमला कर दिया और गोली मारने के बाद मौकें से फरार हो गए। बताया गया है कि अंशुल अमेरिका में आईटी क्षेत्र में कार्यरत थे और अतिरिक्त आय के लिए सप्ताहांत में पिज्जा डिलीवरी का कार्य भी करते थे। घटना के बाद स्थानीय पुलिस ने मामले की जांच शुरू कर दी है और हमलावरों की तलाश जारी है।

## वैभव सूर्यवंशी बोले- क्रिकेट के तीनों फॉर्मेट में खेलने का सपना

नईदुनिया ब्यूरो, नई दिल्ली: भारतीय क्रिकेट टीम में चयन के बाद राजस्थान रॉयल्स ने सोशल मीडिया पर वैभव सूर्यवंशी का एक इंटरव्यू साझा किया है। इसमें उन्होंने कहा कि उनका लक्ष्य केवल अच्छा प्रदर्शन करना नहीं है, बल्कि अगले दस से बीस वर्षों तक क्रिकेट पर अपना दबदबा कायम रखना है।

वैभव ने बताया कि उनका सपना क्रिकेट के तीनों प्रारूपों में देश का प्रतिनिधित्व करना है। राजस्थान रॉयल्स के टीम मैनेजर



रोमी भंडर के साथ बातचीत में उन्होंने इंडियन प्रीमियर लीग 2026

के फाइल का भी उल्लेख किया। उन्होंने कहा कि विराट कोहली द्वारा उनके कंधे पर हाथ रखना उनके लिए किसी सपने जैसा क्षण था। 15 वर्षीय वैभव सूर्यवंशी भारतीय क्रिकेट टीम में चुने जाने वाले अब तक के सबसे युवा खिलाड़ी बन गए हैं। उन्हें जून और जुलाई में आयरलैंड तथा इंग्लैंड के खिलाफ होने वाली ट्वेंटी-ट्वेंटी श्रृंखला के लिए चुना गया है। इसके साथ ही सितंबर में होने वाले एशियाई खेलों के लिए भी टीम में शामिल किया गया है।

## ट्रम्प का एआई वीडियो वायरल, भारत से लेकर चांद तक दिखे अलग-अलग अवतार

वॉशिंगटन डीसी, एजेंसी: अमेरिकी राष्ट्रपति डोनाल्ड ट्रम्प ने अपने सोशल मीडिया मंच पर एक एआई निर्मित वीडियो साझा किया, जिसमें उन्हें विभिन्न अवतारों में दिखाया गया है। लगभग एक मिनट लंबे इस वीडियो में ट्रम्प भारत की सड़कों पर बाइक चलाते, शेर की सवारी करते, रेगिस्तान में ऊंट पर बैठे और पैराग्लाइडिंग करते नजर आते हैं।

वीडियो में उन्हें अंतरिक्ष सूट पहनकर चंद्रमा पर अमेरिकी झंडा लगाते हुए भी दिखाया गया है। इसके अलावा उनका चेहरा पिज्जा, बस, होर्डिंग और पर्वतीय दृश्यों पर भी प्रदर्शित किया गया है। वीडियो के पृष्ठभूमि में एक गीत चलता है, जिसमें ट्रम्प की प्रशंसा की गई है और दावा किया गया है कि दुनिया के कई देश उन्हें पसंद करते हैं। इस वीडियो के बाद सोशल मीडिया पर



मिश्रित प्रतिक्रियाएं सामने आईं। कुछ लोगों ने इसे मनोरंजक बताया, जबकि कई ने इसे आत्म-प्रचार का माध्यम कहा। विशेषज्ञों के

अनुसार इस तरह के एआई कंटेंट से राजनीतिक व्यक्तित्व की डिजिटल छवि को मजबूत करने की कोशिश की जा रही है।

### मानसून 12 राज्यों में सक्रिय, कई क्षेत्रों में भारी वर्षा

नईदुनिया ब्यूरो, नई दिल्ली: मानसून दक्षिण कोंकण क्षेत्र सहित 12 राज्यों में सक्रिय हो गया है। इसके प्रभाव से 9 जून तक सिंधुदुर्ग और रत्नागिरी के कुछ हिस्सों में भारी वर्षा की संभावना बताई गई है। हालांकि अगले सप्ताह तक राज्य में वर्षा का पैटर्न कमजोर रहने का अनुमान है।

भारतीय मौसम विभाग के अनुसार पूर्वोत्तर के मिजोरम, मणिपुर, त्रिपुरा, अरुणाचल प्रदेश और असम के कुछ हिस्सों में भी मानसून पहुंच चुका है। अगले दो दिनों में इसके महाराष्ट्र, कर्नाटक, आंध्र प्रदेश के शेष भागों तथा पूर्वोत्तर के अन्य राज्यों में आगे बढ़ने की संभावना है।

## राज्यसभा चुनाव में भाजपा उतारेगी तीसरा प्रत्याशी, दिल्ली से हरी झंडी

नईदुनिया प्रतिनिधि, भोपाल: मध्य प्रदेश में राज्यसभा की तीसरी सीट को लेकर राजनीतिक गतिविधियां तेज हो गई हैं। भारतीय जनता पार्टी ने दिल्ली से सहमति मिलने के बाद तीसरा प्रत्याशी मैदान में उतारने का निर्णय लिया है। दूसरी ओर कांग्रेस की ओर से घोषित प्रत्याशी मीनाक्षी नटराजन सोमवार को भोपाल में नामांकन दाखिल करेंगी। राजनीतिक गलियारों में यह चर्चा भी है कि नामांकन प्रक्रिया के बाद कांग्रेस अपने

विधायकों को तेलंगाना भेज सकती है। सूत्रों के अनुसार तीसरे प्रत्याशी को लेकर रिविवा को मुख्यमंत्री निवास में लगभग एक घंटे तक महत्वपूर्ण बैठक हुई। बैठक में पार्टी की रणनीति पर विस्तार से चर्चा की गई और अंतिम सहमति बनाई गई। संभावित प्रत्याशियों के दस्तावेज भी तैयार करा लिए गए हैं। माना जा रहा है कि कांग्रेस प्रत्याशी के नामांकन के बाद भारतीय जनता पार्टी अपने तीसरे उम्मीदवार के नाम की

औपचारिक घोषणा कर सकती है। रिविवा को मुख्यमंत्री डॉ. मोहन यादव ने दिनभर कई वरिष्ठ नेताओं के साथ अलग-अलग दौर की बैठकें कीं। मुख्यमंत्री निवास पर मंत्री राकेश सिंह और नरीम मिश्रा ने उनसे मुलाकात कर चुनावी रणनीति पर चर्चा की। देर शाम क्षेत्रीय संगठन मंत्री अजय जामवाल, प्रदेश प्रभारी डॉ. महेंद्र सिंह तथा प्रदेश अध्यक्ष हेमंत खडेलवाल भी मुख्यमंत्री निवास पहुंचे।

### अंतरराष्ट्रीय बाजार के दबाव से एलपीजी दरों में लगातार वृद्धि जारी

## घरेलू गैस सिलेंडर के दाम तीन माह में 89 रुपये बढ़े



### दूसरे देशों की अपेक्षा भारत में सस्ती है गैस

सरकार का कहना है कि वैश्विक बाजार में उतार-चढ़ाव के बावजूद भारतीय उपभोक्ताओं को अब भी दुनिया में सबसे सस्ती रसोई गैस उपलब्ध है। भारत में घरेलू एलपीजी की कीमतें कई पड़ोसी देशों और विकसित अर्थव्यवस्थाओं की तुलना में कम हैं।

### उज्वला की सस्सिडी जारी

प्रधानमंत्री उज्वला योजना के तहत लाभार्थियों को प्रति वर्ष तीन सौ रुपये की अतिरिक्त सस्सिडी मिलती है, जिससे उन्हें एक सिलेंडर प्रभावी रूप से छह सौ ब्यालीस रुपये में उपलब्ध होता है। देश में दस करोड़ से अधिक उज्वला कनेक्शन हैं। अंतरराष्ट्रीय बाजार में बढ़ती कीमतों के कारण तेल कंपनियों को प्रति सिलेंडर लगभग सात सौ रुपये का नुकसान हो रहा है। इसी कारण सरकार पर सस्सिडी का भार बढ़ गया है।

### व्यावसायिक सिलेंडर ज्यादा महंगा

होटल और व्यावसायिक उपयोग वाले सिलेंडर की कीमतें भी बढ़कर तीन हजार से अधिक हो गई हैं। भारत अपनी एलपीजी आवश्यकता का बड़ा हिस्सा आयात करता है, जिससे अंतरराष्ट्रीय कीमतों का सीधा असर घरेलू बाजार पर पड़ता है। पश्चिम एशिया में तनाव और आपूर्ति बाधाओं के कारण वैश्विक गैस बेंचमार्क में तेज वृद्धि दर्ज की गई है, जिससे एलपीजी की लागत लगातार बढ़ रही है।

## भारत-नेपाल के बीच यूपीआई भुगतान शुरू

नईदुनिया ब्यूरो, नई दिल्ली: भारत और नेपाल के बीच डिजिटल भुगतान व्यवस्था को जोड़ने की पहल की गई है। इसके तहत दोनों देशों की भुगतान प्रणालियों को आपस में जोड़ा गया है, जिससे सीमा पार धन भेजना आसान होगा। बैठक के दौरान कई विकास परियोजनाओं पर भी चर्चा हुई। भारत ने नेपाल को भूकंप के बाद पुनर्निर्माण के तहत स्वास्थ्य सुविधाओं और सांस्कृतिक परियोजनाओं का हस्तांतरण किया है। इसके साथ ही दोनों देशों के बीच शैक्षणिक और डिजिटल सहयोग को भी बढ़ावा दिया गया है।

## अभिजीत का आंदोलन जारी देशभर में विस्तार करेंगे

नईदुनिया ब्यूरो, छत्रपति संभाजीनगर: कांकोर चेतना पार्टी के संस्थापक अभिजीत दीपके ने रिविवा को कहा कि नीट पेपर लीक और परीक्षाओं में गड़बड़ियों को लेकर उनका आंदोलन तब तक जारी रहेगा जब तक केंद्रीय शिक्षा मंत्री धर्मेंद्र प्रधान इस्तीफा नहीं देते। उन्होंने कहा कि शनिवार को नई दिल्ली के जंतर मंतर पर ह्वाता प्रदर्शन काफी सफल रहा जिसमें लगभग सात हजार लोगों ने भाग लिया। उन्होंने इसे सरकार के लिए ट्रेलर बताया और कहा कि आंदोलन अभी समाप्त नहीं हुआ है तथा इसे पूरे देश में फैलाया जाएगा। उन्होंने

सामाजिक मंच पर लिखा कि वे जल्द अन्यायियों को संबोधित करेंगे और रणनीति साझा करेंगे। नई दिल्ली में भी इसमें भाग लिया है अब आगे। सरकार शांतिपूर्ण आंदोलन को नहीं रोक सकती और वे इससे नहीं डरते। कांकोर चेतना पार्टी के इस्टाग्राम फॉलोअर्स में तेजी से वृद्धि हुई।

